



Sona Abbasəliqızı

DAĞLAR

Doğma elim üçün çox darıxmışam,
Sevincin üzünə enibdi axşam.
Nə vaxtdı qoynuna həsrət qalmışam,
Qoyubdu yollarda gözümü dağlar.

* * *

Ələnib saçıma dərdin qırovu,
Dayanmır ömrümün bəxt qovhaqovu.
Çoxdan səngisə də vüsəl alovu,
Qoymayır sönməyə közümü dağlar.

* * *

Kövrək arzularım dəyibdi daşa,
Duyğular dönübdü gözümdə yaşa.
Həsrətlə sinəmdə verib baş-başa,
İmtahan eyləyir dözümü dağlar.

* * *

Göyçənin bir qərib lalasıyam mən.
Qəmli könüllərin laylasıyam mən.
Ələsgər yurdunun balasıyam mən,
Hələ unutmayıb izimi dağlar.

* * *

Boylanıb baxıram Göyçəyə sarı,
Üşüdü gözümü həsrət hasarı
Sona, ümidlərlə qəlbini sarı,
Bir gün güldürəcik üzümü dağlar.

GÖYÇƏ YUXUMA GƏLİR

Kaş şərxi döneydi, fələk tərsinə,
Dərdim güzgü tutur dərdin səsinə.
Basıb ayrılığı öz sinəsinə,
Göyçə qərib-qərib yuxuma gəlir.

* * *

Ayrılıq yelləri öpür üzümdən,
Min ağır boylanır hər bir sözümdən.
Açır qapısını keçir gözümdən,
Göyçə qərib-qərib yuxuma gəlir.

* * *

Alnı qırıqıbdı ümidlərin də,
Bu dərdin, ağrının kökü dəində.
ƏLƏSGƏR sazının pərdələrində,
Göyçə qərib-qərib yuxuma gəlir.

* * *

Hünərim azıbdı dumanda, sisdə,
Ağrılar yurd salıb ləpirdə, izdə.
Dədə ƏLƏSGƏRİN məzarı üstən-
Göyçə qərib-qərib yuxuma gəlir.

* * *

Yaddaşı qalıbdı duman içində,
Arzusu çırpınır güman içində.
Harayı don vurub zaman içində,
Göyçə qərib-qərib yuxuma gəlir.

SARITEL

Daş qoynunda sarı-sarı dünən var,
Zülmət düşür, dodağını büzən var.
Havasına durna kimi süzən var,
Aşiq qardaş, "Saritel"çal, "Saritel".

* * *

Sərt başlayıb qayaların davası,
Qırov tutub lal quşların yuvası.
Ürəyimə məlhəm olur havası,
Aşiq qardaş, "Saritel"çal, "Saritel".

* * *

O nəğməni mən, söz kimi yayıram,
Çeşmə kimi, bulaq kimi duyuram.
Çalınanda, xoş oluram, uyuram,
Aşiq qardaş, "Saritel"çal, "Saritel".

* * *

Neçə igid çınqı atıb qanından,
Göylər onu xəlf eyləyib danından.
Sonanın da can çıxarır canından,
Aşiq qardaş, "Saritel"çal, "Saritel".

Sona Abbasəliqızı

Azərbaycan Yazıçılar

və Jurnalistlər birliklərinin üzvü,

ASKEF Azərbaycan təmsilçisi, şair, yazıçı.

